

મારી અંત સમય કેરી સુનો રે અરજી  
લે જો શ્રીજીબાવા ચરણોમાં દયા રે કરી  
મને તેડા રે યમ કેરા કદી ન આવે,  
મારો નાથ તેડાવે ... હે મારા ઘટમાં  
શ્રીનાથજી બોલો શ્રી યમુનાજી બોલો....

### ૩૫. બંસી બજાવ

જરા બંસી બજાવો નંદલાલા તારી ઝાંખી કરવા આવી છું  
મારા હાથમાં સોનાની ઝારી છે હું તો સ્નાન કરાવવા આવી છું  
જરા સ્નાન કરોને નંદલાલા કેસરીયા વાઘા લાવી છું... જરા બંસી  
મારા હાથમાં માખણ મીસરી છે હું તો ભોગ ધરાવવા આવી છું  
જરા મુખડું બોલોને નંદલાલા હું તો કોળિયો ભરાવવા આવી છું... જરા  
મારા હાથમાં સોનાની દાબડી છે હું તો મુખવાસ કરાવવા આવી છું  
જરા મુખવાસ કરોને નંદલાલા સાથે પાનના બીડલાં લાવી છું... જરા  
મારા હાથમાં સોનાના દાંડિયા છે હું તો રાસ રમાડવા આવી છું  
જરા રાસ રમોને નંદલાલ રાધાને સાથે લાવી છું... જરા બંસી  
મારી મશરૂ મશરૂ તળાઈઓ છે હું તો પોઢણ કરાવવા આવી છું  
જરા પોઢણ કરોને નંદલાલ હું તો વાયરો ઢોળવા આવી છું... જરા બંસી

